



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နှိုင်းယှဉ်)

(Chapter 256 - 270)

စာစဉ် - ၁၈

အပိုင်း (၂၅၆)

ဇာတ်ကွက်

" ငါ့မှာ အမှတ် လုံလုံလောက်လောက် မရှိဘူး။ "

လနတ်သမီး က ခေါင်းခါပြီး ပြန်ဖြေလိုက်သည်။ အဆင့် ၄၀ လက်နက် ပစ္စည်းကို ပိုင်ဆိုင်ထားဖို့က အရမ်းကို စောနေပါသေးသည်။ ထို့အပြင် သူ ဟာ လက်ရှိအချိန်မှာ အဆင့် ၃၀ တောင် မရှိသေးပါဘူး။ ဘုန်းတော်ကြီး များ သည် အခြားသော သူများထက် ပို၍ အဆင့်တက်နှုန်း နှေးတတ်၏။

"အခု ဒီတစ်ခုကို ရတနာတိုက်ထဲမှာပဲ ထားထားရင်ကော။ အဆင့် ၄၀ ကို အရင်ရောက်တဲ့ ဘယ်သူမဆို ယူလိုက်လို့ ရတယ်လေ"

တလီ က အကြံပေးလိုက်သည်။ အခုမှပဲ နိုင်းယန် သည် ထို အသစ်ဝင် လာသည့် အသင်းသားသစ်ကို လေ့လာဖို့ အခွင့်အရေး ရလိုက်သည်။

သူ(မ)သည် အပြာရောင်ဘုန်းတော်ကြီး ဝတ်ရုံကို ဝတ်ဆင်ထားပြီး ကျက်သရေ ရှိကာ နူးညံ့သိမ်မွေ့သည့် အသွင်ကို ဆောင်သည်။ အသွင်အပြင်အရတော့ သူ(မ)ရဲ့ အလှဟာ အလှပဂေးများ ဖြစ်ကြတဲ့ ရီရီ၊ ယုလန် နှင့် လနတ်သမီး တို့ကဲ့သို့ပင် ဖြစ်သည်။

"ဒါဆိုလည်း ရတနာတိုက်ထဲမှာပဲ သိမ်းထားလိုက်တော့မယ်နော်။ မင်း တို့ထဲက တစ်ယောက်ယောက်များ လိုချင်ပြီ ဆိုရင် ငါ့ကို အသိပေးကြ ပေါ့။"

နိုင်ငံယန် က ခေါင်းငြိမ်ပြီး ပြန်ဖြေလိုက်သည်။ အမှန်တရားနတ်ဘုရား ပစ္စည်းအစုံ လိုက်သည် အရည်အသွေးမြင့် ရွှေအနက်အဆင့် လက်နက် ပစ္စည်းဖြစ်ပြီး အခြားသော သာမန် ပစ္စည်းများကဲ့သို့ ပြုလုပ်၍ မရပေ။ ထို အရာများသည် ဇုံအား ပထမဆုံး ရှင်းလင်းသည့် အသင်းသားများ၏ စုပေါင်း အင်အားများ ပါရှိပြီး မမျှော်လင့်သည့် အန္တရာယ်များကို ရင်ဆိုင် ထားရသည့် ရဲစွမ်းသတ္တိများ ပါဝင်နေသည်။ ထို့အပြင် အသင်းအတွင်း၌ ရှိ နေသည့် ရန်သူ၏ သူလျှို့မှ လုယူသွားခဲ့လျှင် အသင်းအတွက်များစွာ ဆုံးရှုံး မှုများ ဖြစ်ပေါ်စေနိုင်သောကြောင့် ထိုကဲ့သို့ လက်နက်ပစ္စည်းမျိုးကို လက်ရွေးစင် ကစားသမားများအတွက်သာ ကန့်သတ်ထားခြင်း ဖြစ်သည်။

ယခင်အတိတ်ဘဝတုန်းကတော့ ဘုရင်အဆင့် မိစ္ဆာကြီးမှ ရွှေအနက်အဆင့် လက်နက်ပစ္စည်းနှစ်ခု ရသည့် ဖြစ်စဉ်မှာ ရှားပါးတတ်သည်။ တစ်ခု လောက်မှ ကျမလာခဲ့ရင်တော့ ကံဆိုးမှုကိုသာ အပြစ်တင်ရမည်။

သို့သော်လည်း ဇုံ အား ပထမဆုံး ရှင်းလင်းသည့် သူများသည် ပို၍ ကောင်းသော လက်ဆောင်ပစ္စည်းများကို ရရှိတတ်၏။ နိုင်ငံယန် တို့ အဖွဲ့ ကတော့ အရမ်းကို ကံကောင်းလွန်းလှပြီး ဘုရင် မိစ္ဆာတစ်ကောင် ရွှေ အနက်အဆင့် လက်နက်ပစ္စည်းတစ်ခုကို ၅ ခု ရရှိသည်။

နိုင်ငံယန် သည် အဖွဲ့အား ဦးဆောင်၍ ထာဝရမြို့တော် ၏ အတွင်းပိုင်း အထိ ထွက်လာခဲ့သည်။ လမ်းတလျှောက် စက်ရုပ်မိစ္ဆာများ နှင့် စွမ်းအား ဗဟိုချက် ဂိုလမ် များကိုလည်း ရှင်းလင်း သုတ်သင်ခဲ့ကြသည်။

အသင်းသား ၆ ယောက် တိုက်ပွဲ၌ သေဆုံးသွားသည်ကို လွဲ၍ မည်သည့် ဆိုးဆိုးဝါးဝါး ကိစ္စမျှ မဖြစ်ပေါ်ခဲ့ပေ။ နှစ်ယောက် အား ဘုန်းကြီးများမှ ပြန်လည် အသက်သွင်းခဲ့သော်လည်း ကျန်သူများမှာ ထိုကဲ့သို့ နည်းလမ်းကို ငြင်းဆန်ခဲ့သည်။ သို့သော်လည်း တိုက်ပွဲတစ်ခုလုံး ချောမွေ့စွာ ဆက်လက်

လုပ်ဆောင် နေခဲ့၏။

ထိုအချိန်အတွင်း၌ ၎င်းတို့သည် ထာဝရ ရွှေပစ္စည်းအစုံလိုက်အား ရလိုက်သည်။ ဓားသွားအလင်း သည် ထို ပစ္စည်းအသစ်အား အသုံးပြုလိုက်သည့် အခါ သူ၏ အဆင့်သည် သိသိသာသာ တိုးတက်လာခဲ့၏။ သူရဲ့ အဟောင်း တစ်ခုကိုတော့ ယင်ယန် အား ပေးလိုက်သည်။ ထို့အပြင် ငွေထည် အစုံ လိုက်ကိုလည်း ရလိုက်ပြန်သည်။ နိုင်းယန် သည် ထိုတစ်ခုကိုတော့ မြေခွေးလေး နှင့် အစပိုင်းက သဘောတူညီထားသည့်အတိုင်း လွှဲပြောင်း ပေးရန် ဆုံးဖြတ်လိုက်သည်။

ထာဝရမြို့တော်အား ရှင်းလင်းသည့် လမ်းခရီး၌ များစွာသော ပစ္စည်းများ နှင့် အကျိုးအမြတ်များကို ရလိုက်ကြသည်။ အဆင့်မြင့် လက်နက်ပစ္စည်း များကိုလည်း ရလိုက်ကြသည်။ နိုင်းယန် သည် ထိုသူများအားလုံးကို မျှဝေ အမှတ် ၅၀၀ ဆီ ပေးလိုက်၏။ အချို့ဆိုလျှင် ထောင်ကျော် အထိ ရကြ သည်။ သာမန်အဆင့် အသင်းများသည်လည်း စ ရောက်ခါစ ကထက်ပင် ပို၍ တိုးတက်လာခဲ့ကြသည်။

နိုင်းယန် သည် နောက်ထပ် ပစ်မှတ်ဖြစ်သည့် ဘုရင်အဆင့် မီးတောက် မှင်စာ အား တိုက်ခိုက်ရန် ပြင်ဆင်ချက်များ ပြုလုပ်လိုက်သည်။ ထို အကောင်ကြီးသည် စက်ရုပ် မိစ္ဆာဖြစ်ကာ မှော်မီးတောက် များကို အသုံးပြု နိုင်သည်။ ၎င်း၏ တိုက်ပွဲစွမ်းရည်သည် အရမ်းကို စွမ်းအားကြီးမားလွန်း လှသည်။ သို့သော်လည်း ထာဝရ ရွှေပစ္စည်း အစုံဖြင့် ဓားသွားအလင်း သည် စိန်ခေါ်ရန် အသင့်ဖြစ်နေခဲ့၏။

ထို မီးတောက်မှင်စာ အား ရင်ဆိုင်ရန် ထူးခြားသည့် နည်းလမ်းများ ရှိနေ သေးသည်။ ၎င်း၏ ဖျက်စီးနိုင်စွမ်းသည် အရမ်း အစွမ်းထက်လွန်းတာ ကြောင့် ပထမဆုံး ဝင်ရောက် တိုက်ခိုက်သည့် အသင်းအနေဖြင့် နေရာ

အကျယ် သက်ရောက်စေသည့် မှော်ဂါထာ တစ်ခုထဲဖြင့်ပင် အားလုံး သေဆုံးသွားနိုင်သည်။ ထို့ကြောင့် စွမ်းအင်ကြီးမားသည့် မှော်ဂါထာကို စတင် ရွတ်ဆိုချိန်တွင် ကစားသမားများသည် မှော်အစွမ်း သက်ရောက်နိုင် သည့် ဧရိယာ အတွင်းမှ အမြန်ဆုံး ထွက်သွားနိုင်ရမည်။ ထို စွမ်းအား ကြီးမားသည့် မှော်ဂါထာအား ရင်ဆိုင်ရန် နိုင်းယန် တွင် အထူးနည်းလမ်း ရှိနေခဲ့သည်။ ထိုနည်းလမ်းသည် ယခင်အတိတ်တုန်းက ကစားသမားများ သုံးပြုခဲ့သည့် ဂိမ်းစာမျက်နှာ ပေါ်မှ နည်းလမ်းများပင် ဖြစ်သည်။ ထို့အပြင် ထို အကောင်ကြီးနှင့် ယခင်က ရင်ဆိုင် တိုက်ခိုက်ခဲ့ဖူးသောကြောင့် ၎င်း၏ တိုက်ကွက်များကို ကြိုတင်၍ ခန့်မှန်းရနိုင်သည်။

အသင်းသည် ၎င်းအား ရင်ဆိုင်တိုက်ခိုက်ရန် လုံလောက်သည့် စွမ်းအာ မ ရှိသေးသောကြောင့် အလျင်အမြန် ရှောင်တိမ်းခြင်း နည်းကို အသုံးပြု၍ မရ နိုင်သေးပေ။ ထို မီးမှင်စာ အား မဖမ်းဆီးနိုင်ခင်မှာပင် နှစ်ခါနီးပါး အသတ် ခံ ခဲ့ရသည်။ ၎င်းဆီမှ ရွှေအနက်အဆင့် လက်နက်ပစ္စည်း ၃ ခု ကျလာခဲ့ သည်။

အားလုံး အရမ်းကို စိတ်သက်ရာရ သွားပြီး မြေကွက်လပ်၌ ဖြန့်ကျက်ကာ ထိုင်လိုက်ကြပြီး ကုန်ဆုံးသွားသည့် စွမ်းအင်များကို ပြန်လည်ဖြည့်တင်း လိုက်သည်။

"အူအသည်းစားမှင်စာ နဲ့ ယုဉ်ရင် ဒီတစ်ကောင်ကို အရမ်းခက်တာပဲ။"

ဓားသွားအလင်း က နဖူးမှ ချွေးစေးများကို သုတ်လိုက်ပြီး ပြောလိုက် သည်။ မီးမှင်စာ အား သတ်ဖြတ်ခြင်းသည် အားလုံးကို နှစ်ကြိမ်သေဆုံးသ ည့် ကျရှုံးမှုနှင့် ကိုက်ညီအောင် ကျွမ်းကျင်အမှတ်များ လုံလောက်စွာ ပေး စွမ်းခဲ့သည်။

"ကျန်တဲ့ အကောင်တွေကတော့ ပိုပြီး လွယ်ကူလာမှာပါ။"

နိုင်ငံယန် က စိတ်သက်သာအောင် နှစ်သိမ့်လိုက်သည်။ မီးမှင်စာ သည် ရင်ဆိုင်ရန် ခက်ခဲသည့် အကောင်ကြီး ဖြစ်သည်။ ၎င်းတို့ကဲ့သို့ စွမ်းအား ကြီးသည့် မှော်ဂါထာများကို ပိုင်ဆိုင်သည့် ဘုရင်အကောင်ကြီးများမှာ အလွန်ရှားပါး တတ်သောကြောင့်ဖြစ်သည်။ ထို့ကြောင့်ပင် ၎င်းတို့နှင့် ရင်ဆိုင်ရန် ခက်ခဲနေခြင်း ဖြစ်သည်။

"အဲ့ဒါဆို ကောင်းတာပေါ့"

ဓားသွားအလင်း က ပြောလိုက်သည်။ ဘုရင်မိစ္ဆာကြီးများနှင့် ရင်ဆိုင်ရ သည့် အခါတိုင်း နှစ်ခါဆက်တိုက် ကျရှုံးနေရလျှင် အတော်လေး စိတ်ဓာတ် ကျစရာပင် ဖြစ်လာမည် ဖြစ်သည်။

"အရမ်းဆိုးတာပဲ။ ရွှေအနက်အဆင့် လက်နက်ပစ္စည်းတစ်ချို့အပြင် နောက်ထပ် ကောင်းတာ ဘာတစ်ခုမှ မကျလာတော့ဘူးကွာ။"

လိမ်လည်လှည့်ဖျားသူ က သက်ပြင်းချပြီး ပြောလိုက်သည်။

"မင်းက တကယ့်ကို အဖျက်ကောင်ပဲ ... ဟမ်။ အောင်နိုင်သူ အဖွဲ့အစည်း နဲ့ မြင့်မြတ်သော အင်ပါယာ တို့ကိုပဲ ကြည့်လိုက်ပါဦး။ ဒီကောင်တွေကော အဆင့် ၄၀၊ ရွှေအနက်အဆင့် လက်နက်ပစ္စည်းတွေကို ကိုင်နိုင်တယ် ထင်လို့ လား။"

ဓားသွားအလင်း က ငေါက်ဆတ်ဆတ် ပြောလိုက်သည်။ နိုင်ငံယန် ရဲ့ ကြိုးစားမှုကြောင့်သာ မဟုတ်ရင် ထို အကောင်ကြီးများကို တိုက်ခိုက်နိုင် ရန် မဖြစ်နိုင်ပေ။ မည်မျှပင် လူအင်အားများနေပါစေ အဆုံးသတ်တော့ အားလုံး အသတ်ခံရနိုင်သည်။

"နောက်ထပ် ဘုရင်က အစိတ်စိတ်ခွဲမှင်စာ ပဲ။ အဲ့အကောင်ဆီကနေ အ ဆင့်မြင့် မှော်အတတ်ပညာ စာအုပ် တစ်ခုလောက်တော့ ကျနိုင်တယ်။ အဲ့

တော့ အားလုံး အားတင်းထားကြပါ။"

နိုင်ငံယန် က ကြော်ငြာလိုက်သည်။ သွေးအသက်များ ပြန်ပြည့်သည်အထိ အနားယူလိုက်ပြီး ဆက်လက်၍ ချီတက်ခဲ့ကြသည်။

သူတို့ရဲ့ ရှင်းလင်းသည့်နှုန်းမှာ အရမ်းကို လျင်မြန်လွန်းလှသည်။ သူတို့၏ လက်ရှိ အဆင့်ဖြင့် ထာဝရ မြို့တော် အား မြင့်မြတ်သော အင်ပါယာ ၏ ဖြာထွက်နေသော အလင်းတန်းနှင့် ယှဉ်ပြိုင်၍ နယ်မြေသိမ်း တိုက်ပွဲ မ စ မှီ အမှီပြီးလောက်သည်ဟု တွက်စလိုက်သည်။ သူတို့ရဲ့ ကံသာ ကောင်းခဲ့ လျှင် ထာဝရ ရွှေနက်အဆင့် ပစ္စည်း အစုံလိုက်ကိုလည်း ရနိုင်မည်။ ထို နည်းအဖြင့် ဓားသွားအလင်း ၏ တိုက်ပွဲစွမ်းရည်သည် နောက်ထပ် တဆင့် ထပ်တိုးသွားမည်ဖြစ်သည်။

ဓားသွားအလင်း သာ နယ်မြေသိမ်းပိုက် တိုက်ပွဲသို့ ထို ပစ္စည်းအစုံလိုက် ကို ဝတ်ဆင်သွားနိုင်လျှင် သာမန် ကစားသမားများကို အားစိုက်စရာမလိုပဲ ပိုးကောင်လေးများကို သတ်သကဲ့သို့ပင် တိုက်ခိုက်နိုင်မည် ဖြစ်သည်။ ကြီးမားသည့် နောက်ဆုံး ရလဒ်ကိုလည်း ပေးစွမ်းနိုင်မည် ဖြစ်သည်။

ငကြောင်များကို ကန်ထုတ်မယ့် အသင်းအား အရင်ဆုံး အသင်းတာဝန် များ ဆောင်ရွက်စေလိုက်ခြင်းသည် ဓားသွားအလင်း ၏ လက်နက်များ အရည်အသွေးမြင့်သွားစေဖို့ပင် ဖြစ်သည်။ ထို ရည်မှန်းချက်သည် ထာဝရ ရွှေပစ္စည်း အစုံလိုက်အား ရသည့်အချိန်ကထဲက အောင်မြင်ခဲ့ပြီ ဟု ဆိုရ မည်။ သို့သော်လည်း ထာဝရ ရွှေနက် ပစ္စည်းအစုံလိုက်ကိုသာ ရနိုင်ခဲ့လျှင် ပို၍ပင် ကောင်းလာစေနိုင်သည်။ ထို့ကြောင့် ထိုပစ္စည်း၏ အစိတ်အပိုင်း သုံးခု ဖြစ်သည့် ခြေအကာ၊ ရင်ဘတ်အကာ နှင့် သံအိတ်လက်စွပ် တို့ကို စုံလင်အောင် စုဆောင်းရမည် ဖြစ်သည်။ သို့မှသာလျှင် အစုံလိုက် အပြည့်အစုံကို ရရှိမည် ဖြစ်သည်။ ထို့အပြင် ထာဝရမြို့တော်သို့ လက်ရှိ

တိုက်ပွဲအပြီး နောက် သုံးရက် အကြာလျှင် ထပ်၍ တိုက်ခိုက်နိုင်သည်။

cကြောင်များကို ကန်ထုတ်မယ့် အသင်းသည် ထာဝရမြို့တော် ကို ရှင်းလင်းနေစဉ် မြင့်မြတ်သော အင်ပါယာ နှင့် ဖြာထွက်နေသော အလင်းတန်း အသင်းတို့ကြားတွင် များစွာသော စစ်ပွဲများ ဖြစ်ပေါ်နေခဲ့၏။ ဒီတစ်ကြိမ်တော့ ဖြာထွက်နေသော အလင်းတန်း သည် ဖိအားအောက်တွင် လုံးဝ ရောက်နေခဲ့သည်။ အစောပိုင်းအခြေအနေ၌ ၎င်းတို့သည် အောင်နိုင် သူ အဖွဲ့အစည်း၏ အကူအညီဖြင့် အောင်မြင်မည်ဟု ယုံကြည်ချက် အပြည့် ရှိနေကြသည်။ သို့သော်လည်း အကြောင်းအရာတစ်ခုက သူတို့၏ အခြေအနေကို လုံးဝ အကာအကွယ်မဲ့ သွားစေခဲ့သည်။ အောင်နိုင်သူ အဖွဲ့ အစည်း မှ လက်ရွေးစင် အသင်းသားများ အားလုံးနီးပါး ကာလို့မြို့ ၏ ထောင်ခန်း အတွင်းသို့ ရောက်သွားခဲ့ကြသည်။ ရုတ်တရက် အားလုံးကို အောက်သို့ ဆွဲချ ခံလိုက်ရသလိုပင် တိုက်ပွဲ အစမှာတင် ရှုံးနိမ့်နေခဲ့ပြီး ဖြစ်သည်။ ၎င်းတို့အားလုံးသည် သနားဖွယ် အခြေအနေသို့ ရောက်ရှိပြီး ဒုက္ခရောက်နေသည့် အခြေအနေသို့ ရောက်သွားခဲ့ကြသည်။

ဖြာထွက်နေသော အလင်းတန်း သည် မြင့်မြတ်သော အင်ပါယာ မှ လက်ရွေးစင် ကစားသမားများကို တွေ့ရာ နေရာ၌ တိုက်ခိုက်ပြီး တိုက်ပွဲ မစခင် အားနည်းသွားအောင် လုပ်ဆောင်နေကြသည်။ ထို့အပြင် အခြား သော မြို့များမှ တပ်ကူများကိုလည်း ခေါ်ဆောင်ပြီး ပူးပေါင်း တိုက်ခိုက် စေ ခဲ့သည်။ ကစားသမား တစ်ယောက်လျှင် နယ်မြေ ကူးပြောင်းခ ရွှေ့ပြား ၁ ပြား ကျသင့်သော်လည်း ထိုကဲ့သို့ ပြုလုပ်ရန်မှ အပ အခြား ရွေးစရာ မရှိကြ တော့ပေ။

မြင့်မြတ်သော အင်ပါယာ ၏ လက်ရွေးစင် အနည်းငယ် သည် ဖြာထွက် နေသော အလင်းတန်း ၏ တိုက်ခိုက်မှုကြောင့် ဆုံးရှုံးခဲ့ကြရသည်။

သို့သော်လည်း ၎င်းတို့သည် ချက်ချင်း ပြန်လည် တိုက်ခိုက်ခဲ့ကြသည်။ မည်သည့်ဘက်ကမှ နောက်ဆုတ်လိုစိတ် မရှိသောကြောင့် အသင်းနှစ်ခု ကြားတွင် စစ်ပွဲကြီးတစ်ခု စတင်ဖြစ်ပွားလာခဲ့တော့သည်။

မြင့်မြတ်သော အင်ပါယာ အား တိုက်ခိုက်မှုများအပြင် ဖြာထွက်နေသော အလင်းတန်း သည် အခြားသော နာမည်ကြီး အဆင့်တက်စေသည့် ဇုံများ သို့ အဖွဲ့သားများ စေလွှတ်ကာ ငကြောင်များကို ကန်ထုတ်မယ့် အသင်း၏ လက်ရွေးစင် များကို စုံစမ်းစေခဲ့သည်။ သို့သော်လည်း ၎င်းတို့၏ ပစ်မှတ် ကို မည်သည့် နေရာတွင်မျှ ရှာမတွေ့ခဲ့ခြင်းကြောင့် စိတ်ပျက်သွားခဲ့ကြရ သည်။ အားလုံး လေထဲကို ပျောက်သွားခဲ့ကြတာလား။ ဖြာထွက်နေသော အလင်းတန်း ၏ စုံစမ်းသူများသည် အတော်လေး စိတ်ရှုပ်ထွေးနေခဲ့ကြ သည်။ ငကြောင်များကို ကန်ထုတ်မယ့် အသင်းက နောက်ဆုံး မိနစ်နည်း နည်းလေး ကျန်တာကိုတောင် အဆင့်တက်ဖို့ သွားနေကြတာလား။ သူတို့ မ သိသည့် အချက်မှာ နိုင်းယန် တို့အဖွဲ့သည် အဆင့် ၄၀ ဇုံ သို့ သွား၍ အဆင့်တက်လေ့ကျင့်နေသည်ကိုပင် ဖြစ်သည်။

အောင်နိုင်သူ အဖွဲ့အစည်း သည်လည်း ၎င်းတို့အတွက် လက်စားချေလို သောကြောင့် ငကြောင်များကို ကန်ထုတ်မည့် အသင်းအား သတ်ဖြတ်ရန် ပြင်ဆင်နေကြသည်။ ၎င်းတို့၏ ပါဝင်မှုဖြင့် အသင်း လေးခု သည် က မောက်မဖြစ်သည့် စစ်ပွဲအတွင်းသို့ ပါဝင်လာကြသည်။ စစ်ပွဲသည် ဆက်လက်၍ ပြင်းထန်စွာ တိုးပွားလာခဲ့၏။ အသင်းများသည် နှစ်ဖက်လုံး သို့ ဝင်ရောက်လာပြီး ၎င်းတို့၏ ရန်သူကို တိုက်ခိုက်ရန် မဟာမိတ်များ အဖြစ် ပူးပေါင်းလာခဲ့ကြသည်။

တိုက်ပွဲ ဖြစ်ပွားပြီး မကြာခင်မှာပဲ မြေခွေးလေး နှင့် နိုင်းယန် တို့သည် သွယ်ဝိုက်သည့် ပူးပေါင်းမှုများကို လုပ်ဆောင်ခဲ့ကြသည်။ ၎င်းတို့နှစ်သင်း

လုံးမှ အသင်းသား ၂၅ ယောက်သည် နီလာဗိမ္မာန် မှ အသင်းသား ၁၅ ယောက် ကို ခေါ်ဆောင်၍ အတူ အဆင့်တက်ဖို့ လေ့ကျင့်ရန် ခေါ်ဆောင်ခဲ့သည်။ ထို့နောက်တွင် ငကြောင်များကို ကန်ထုတ်မယ့် အသင်းသည် ၎င်းတို့ အဖွဲ့၏ တည်နေရာအား အောင်နိုင်သူ အဖွဲ့အစည်း နှင့် ဖြာထွက်နေသော အလင်းတန်း တို့ နားသို့ ပေါက်ကြားသွားစေရန် လျှို့ဝှက်စွာ လုပ်ဆောင်ခဲ့သည်။ ထိုနှစ်သင်းသည် ၎င်းတို့ အဖွဲ့အား ကစားသမား အယောက်တစ်ရာကျော်ဖြင့် ချက်ချင်း ဝိုင်းဝန်းလိုက်ကြသည်။ ရလဒ်မှာ အရမ်းကို သိသာလွန်းလှသည်။ ကစားသမား အယောက် ၄၀ လုံး သေဆုံးသွားခဲ့ကြရသည်။

ငကြောင်များကို ကန်ထုတ်မယ့် အသင်း နှင့် မြင့်မြတ်သော အင်ပါယာ အသင်းတို့သည် လူများကို စေလွှတ်ပြီး ဖြာထွက်နေသော အလင်းတန်း ၏ အသင်းသားများကို လိုက်လံ သတ်ဖြတ်စေခဲ့သည်။ သို့သော်လည်း နီလာဗိမ္မာန် သည် လုံးဝ တိတ်ဆိတ်နေခဲ့သည်။ မြင့်မြတ်သော အင်ပါယာ နှင့် ငကြောင်များကို ကန်ထုတ်မယ့် အသင်းမှ ကစားသမားများသည် နီလာဗိမ္မာန် အသင်းမှ သူများအား သတ္တိမရှိသည့်သူများဟု အပြစ်တင်ခဲ့ကြသည်။ ထို သေဆုံးသွားသည့် ကစားသမားများအား ဖလန် မှ နှစ်သိမ့်ပေးခဲ့သော်လည်း ၎င်းတို့သည် ဆက်လက်၍ သည်းမခံနိုင်ကြတော့ပေ။ တစ်ယောက်ချင်းစီသည် ကစားသမား အယောက်တစ်ရာကို ဦးစီးပြီး အောင်နိုင်သူ အဖွဲ့အစည်း နှင့် ဖြာထွက်နေသော အလင်းတန်း မှ ကစားသမားများကို အမြစ်ပြတ်သတ်ဖြတ်စေခဲ့သည်။

သိပ်မကြာခင်မှာပဲ နီလာဗိမ္မာန် သည်လည်း ထိုပဋိပက္ခအတွင်းသို့ ပါဝင်လာခဲ့ရတော့သည်။ နှစ်ဖက်စလုံးတွင် မဟာမိတ်များ တိုးပွားလာခြင်းကြောင့် နီလာဗိမ္မာန် မှ အသင်းသားများသည် ပို၍ ပင် တိုက်ခိုက်

လိုစိတ်များ တိုးလာခဲ့ကြ၏။ တစ်ချိန်လုံး တိတ်ဆိတ်နေခဲ့ကြသော်လည်း အောင်နိုင်သူ အဖွဲ့အစည်း ၏ အနိုင်ကျင့်မှုများသည် မခံမရပ်နိုင်အောင် ဖြစ်စေခဲ့သည်။ ထို ကစားသမား ၁၅ ယောက် သေဆုံး သွားခြင်းသည် ကုလားအုတ်၏ နောက်ကျောကို ချိုးပစ်လိုက်သည့် ကောက်ရိုးမျှင်များပင် ဖြစ်သည်။ ဖလန် သည်လည်း ၎င်း၏ လူများကို ထိန်းထား၍ မရတော့ပေ။

ဆက်ပြီးသာ ထိန်းချုပ်နေခဲ့မည်ဆိုလျှင် လူတော်တော်များများကို အဖွဲ့မှ ထွက်ခွာ သွားစေလိမ့်မည်။

ဖလန် သည် ကိစ္စတစ်ခုလုံးကို သေချာ လေ့လာကြည့်လိုက်သည့်အခါ တစ်ခုလုံးတွင် မြှုပ်ကွက် ရှိနေသည့် အကြောင်းကို သိရှိသွားခဲ့သည်။ ဒါက တကယ့်ကို ထူးဆန်းတာပဲ။ ငကြောင်များကို ကန်ထုတ်မယ့် အသင်း နဲ့ မြင့်မြတ်သော အင်ပါယာ က သူ့ရဲ့ ကစားသမားများကို အဆင့်တက်ဖို့ ဘာလို့ ရုတ်တရက်ကြီး ဖိတ်ခေါ်ခဲ့တာလဲ။ ထို့အပြင် ဖိတ်ခေါ်လိုက်သည့် သူများ ကလည်း အသင်းအတွင်း၌ နာမည် အကြီးဆုံး အတော်ဆုံး သူများ ဖြစ်ကြသည်။ ထို့အပြင် တိုက်ပွဲ စတင်ပြီး တစ်နာရီမျှသာ ရှိသေးသော်လည်း အောင်နိုင်သူ အဖွဲ့အစည်း နှင့် အောင်နိုင်သူ အဖွဲ့အစည်း မှ အားလုံးကို ဝိုင်းရံတိုက်ခိုက်တော့သည်။ နီလာဗိမ္မာန် မှ အသင်းသား ၁၅ ယောက် အသတ်ခံရပြီး နောက်တွင် ငကြောင်များကို ကန်ထုတ်မယ့် အသင်း နှင့် မြင့်မြတ်သော အင်ပါယာ မှ ကစားသမား များသည် ချက်ချင်းပဲ ဒေါသတကြီး ပြုမူခဲ့ကြသည်။ ၎င်းတို့သည် တိုက်ခိုက်ခြင်းများ လုပ်ဆောင် ခဲ့ကြသလို ပင် နီလာဗိမ္မာန် အား ၎င်းတို့၏ ငြိမ်နေခြင်းပေါ်၌ စော်ကား မော်ကား ပြောဆိုခြင်းများ ပြုလုပ်လာခဲ့ကြသည်။ အသင်းအတွင်း၌ ထို ပြဿနာ မီးတောက်ကို ပို၍ ဆိုးရွားလာစေရန် ပြုလုပ်သည့် အသင်းသားများလည်း ရှိနေသေးသည်။ ထို ကျရှုံးသွားသည့် ကစားသမား ၁၅ ယောက်သည်

လည်း အသင်းအတွင်း၌ လှုံ့ဆော်မှုများ ဖြစ်ပေါ်စေရန် လုံ့လောက်သည့် အင်အား ရှိသောကြောင့် ထို စော်ကားမှုများကို မည်ကဲ့သို့ လျစ်လျူရှုနိုင် မည်နည်း။ ၎င်းတို့၏ သူငယ်ချင်းများကို ခေါ်ဆောင်လာပြီး လက်တုန့်ပြန် ရင် လုပ်ဆောင်ကာ နီလာဗိမ္မာန် အား ဖရိုဖရဲ ဖြစ်စေသည် အထိ ဖြစ် ပေါ်စေခဲ့သည်။

နောက်ဆုံး၌ ဖလန် ၏ အသင်းသားများသည် သူ၏ အမိန့်များကို နာခံပြီး ငြိမ်မနေခဲ့ကြတော့ပေ။ အားလုံးကို ထိန်းချုပ်ဖို့ ခက်ခဲသွားခဲ့ပြီး မျက်စိတ မှိတ်အတွင်း၌ပင် အရာအားလုံး ဖြစ်ပွားသွားခဲ့၏။ ထို အဖြစ်အပျက်ကို ရွေးချယ်စရာ မ ရှိသောကြောင့်လက်ခံလိုက်ရပြီး စိတ်ထဲ၌လည်း အဆုံး အစမဲ့ ကျိန်ဆဲနေခဲ့မိသည်။ ဒီတစ်ကြိမ်တော့ နိုင်းယန် နှင့် မြေခွေးလေး တို့၏ အကြံအစည်များအတွင်းတွင် ကျရှုံးခဲ့ရပါပြီ။ ဒီ အရူးနှစ်ကောင်ကို တော့ လျစ်လျူရှုလိုက်လို့ကို မရဘူးပဲ။

နီလာဗိမ္မာန်မှ အသင်းသားများသည် ၎င်းတို့အား ကြမ်းတမ်းစွာ တိုက်ခိုက်လာကြသည့်အခါ အောင်နိုင်သူ အဖွဲ့အစည်း နှင့် ဖြာထွက်နေ သော အလင်းတန်း မှ အသင်းသားများသည် မယုံကြည်နိုင် ဖြစ်သွားခဲ့ကြ သည်။ ငကြောင်များကို ကုန်ထုတ်မယ့် အသင်း နဲ့ မြင့်မြတ်သော အင်ပါ ယာ အသင်းကို ဘယ်လိုများ ပူးပေါင်းသွားခဲ့ရတာလဲ။ ဒီအရူးတွေနဲ့ ပူးပေါင်းစရာ လိုမှ မလိုပဲ။ နီလာဗိမ္မာန်သည် မြင့်မြတ်သော အင်ပါယာ နှင့် ငကြောင်များကို ကုန်ထုတ်မယ့် အသင်းတို့နှင့်အတူ တလှေထဲစီး ကာ ပူးပေါင်းလိုက်ကြတော့သည်။ ထိုနှစ်ယောက်သာ ကျရှုံးသွားခဲ့လျှင် နောက်ပိုင်း၌ နီလာဗိမ္မာန် လည်း ကျရှုံးသွားမည် ဖြစ်သည်။

ဖလန် သည် နိုင်းယန် နှင့် မြေခွေးလေး တို့အား ငရဲနှင့် ကိုင်ပေါက်ကာ ထပ်မံ ကျိန်ဆဲလိုက်ပြန်သည်။ သို့သော်လည်း ထိုအချက်ကို လက်ခံလိုက်ရုံ

မှ တပါး ရွေးချယ်စရာ မရှိခဲ့ပေ။

ယနေ့မှစ၍ နီလာဗိမ္မာန် သည် ဆက်လက်ပြီး နူးညံ့နေ၍ မရတော့ပေ။ အံကို ကြိတ်လိုက်ပြီး ငကြောင်များကို ကုန်ထုတ်မယ့် အသင်း နှင့် မြင့်မြတ်သော အင်ပါယာ တို့ဖြင့် မဟာမိတ်အသင်းအဖြစ် ပူးပေါင်းလိုက်ရတော့သည်။
